

चुनाव परिणाम को लेकर घबराए हैं मोदी

जयपुर। राजस्थान के मुख्यमंत्री अशोक गहलोत ने कहा कि प्रधानमंत्री नरेंद्र मोदी 23 मई को आने वाले चुनाव परिणाम को लेकर घबराए हुए हैं। इसके साथ ही गहलोत ने बेलगाम सोशल मीडिया को लोकतंत्र के लिए खतरा बताया। यहां अपने निवास पर संवाददाताओं से बातचीत में गहलोत ने कहा, मोदी खुद घबराए हुए हैं। उन्हें खतरा लग रहा है 23 तारीख का। 23 को क्या होगा? उल्लेखनीय है कि 23 तारीख को लोकसभा चुनाव की मतगणना होगी और परिणाम आने हैं। गहलोत ने कहा, जो व्यक्ति बंगाल में यह कहे कि 40 विधायक मेरे संपर्क में हैं। आजादी के बाद कभी आपने किसी प्रधानमंत्री के मुंह से ऐसा सुना कि वह कहे कि एक राज्य में 40 विधायक उसके संपर्क में हैं, 23 तारीख को जैसे ही हम जोतेंगे टूटकर मेरे साथ आ जाएंगे। यह क्या हो रहा है देश के अंदर। बहुत खरकाना खेल खेला जा रहा है। उन्होंने कहा, मोदी के शासन में पूरा देश चिंतित है।

भाजपा 301 लोकसभा सीटों पर जीतेगी चुनाव

पटना। भाजपा के वरिष्ठ नेता शाननवाज हुसैन ने दावा किया है कि पार्टी अपने दम पर 301 लोकसभा सीट जीतीगी जबकि बिहार में राजग 40 में से 39 सीटों पर जीत दर्ज करेगा। उन्होंने कहा कि इस बार देश भर में चल रही मोदी लहर और पूरे विपक्ष के खिलाफ चल रही हवा के कारण भाजपा का प्रदर्शन और बेहतर होगा।

पार्टी के राष्ट्रीय प्रवक्ता हुसैन ने कहा कि देश भर में मोदी लहर चल रही है,लोग उसी मोदी लहर पर सवार होकर और पिछले पांच वर्षों में प्रधानमंत्री के विकास कार्यों को ध्यान में रखते हुए वोट करेंगे। पूर्व केंद्रीय



आजादी के बाद पहली बार ऐसी स्थिति बनी है कि आम आदमी को लगने लगा है कि लोकतंत्र व सविधान खतरे में है। सारी संस्थाओं की धमियां उड़ा रखी हैं चाहे सब दबाव में काम कर रहे हैं चाहे न्यायपालिका हो, निर्वाचन विभाग हो, प्रवर्तन निदेशालय या सीबीआई। गहलोत ने कहा, मोदी और उनकी टीम मोदी व अमित शाह दो, दोनों ने इस तरह माहौल बना रखा कि शासन में दो सिर्फ दो लोगों की ही चलती है। सारी संस्थाओं वाले पीएमओ से गाइड होते हैं। पीएमओ से दबाव आते हैं और तमाम संस्थाओं को काम करना पड़ता है। गहलोत ने आरोप लगाया कि चुनाव प्रचार भी एक तरफा हो रहा है। उन्होंने कहा, ये लोग चुनाव जीतने के लिए साम दाम दंड भेद की नीति

अपनाए हुए है। प्रचार एकतरफा हो रहा है। सरकारी मीडिया दूरदर्शन व रेडियो भी प्रचार एकतरफा कर रहे हैं। उच्चतम न्यायालय की सलाह के बावजूद नमो टीवी चल रहा है। निर्वाचन आयोग भी चुंध नहीं कर पा रहा है। तमाम विपक्षी पार्टियां इस बात को लेकर एकमत हैं कि निर्वाचन आयोग ही निष्पक्ष नहीं रहेगा तो उससे क्या उम्मीद की जा सकती है निष्पक्ष चुनाव की। गहलोत ने एक बार फिर कहा कि राष्ट्रीय स्वयंसेवक संघ खुद को राजनीतिक संगठन घोषित कर दे। उन्होंने कहा, आरएसएस खुद को राजनीतिक पार्टी घोषित कर दे तो इसमें हर्ज क्या है? छिपकर वार कर रहे हो आप यह खतरनाक है।आप खुलकर खेलो। भाजपा का खुद के साथ विलय कर

आग से शिमला के ऐतिहासिक ग्रैंड होटल का एक हिस्सा खाक शिमला। हिमाचल प्रदेश की राजधानी शिमला स्थित ऐतिहासिक ग्रैंड होटल के एक हिस्से में सोमवार को आधी रात के बाद आग लग गयी। अधिकारियों ने बताया, दमकल को छह गाड़ियों को मदद से आग पर साढ़े तीन घंटे में काबू पा लिया गया। आग से 20 लाख रुपये की संपत्ति का नुकसान हुआ। हालांकि, घटना में कोई हताहत नहीं हुआ। अधिकारियों ने बताया कि काली बाड़ी मॉरर के पास ब्रिटिश काल के होटल में आधी रात के बाद 12 बजकर 40 मिनट पर आग लगी। होटल का मायो भवन इकट, स्वागत कक्ष खाक हो गया। इसके अलावा पांच कं्यूटर और एरैटेटे परिसर में निदेशालय के तीन कमरों को भी नुकसान हुआ।

बहन के लिए मैदान में उतरे लालू के बेटे

पटना। अपना खून तो अपना ही होता है। यह बात लोकसभा चुनाव के अंतिम चरण में बिहार में भी सच साबित प्रतीत होती है क्योंकि आपस में झगड़ रहे लालू प्रसाद के बेटे तेज प्रताप यादव और तेजस्वी यादव अपने झगड़े को भूलकर अपनी सबसे बड़ी

बहन मीसा भारती को जीत के लिए मिलकर मैदान में उतर गए हैं। लालू के बड़े बेटे तेजप्रताप ने हाल में राजद की छत्र इकाई के संरक्षक पद से इस्तीफा दे दिया था। उन्होंने लोकसभा चुनाव के लिए अपने द्वारा सुझाए गए नामों की अनदेखी किए जाने के बाद यहां तक कि कुछ सीटों पर राजद उम्मीदवारों के खिलाफ प्रचार भी किया। हालांकि अपनी बहन भारती के प्रति उनकी वफादारी कम नहीं हुई और वह उनके पक्ष में अपनी मां राबड़ी देवी के साथ प्रायः प्रचार करते दिखते हैं। रविवार को यह पहला मौका था जब उन्होंने अपने भाई तेजस्वी के साथ मिलकर बहन के लिए प्रचार किया। भारती पालिपुत्र से चुनाव मैदान में हैं। 201८ के लोकसभा चुनाव में वह हार गई थीं। इस सीट पर 2009 में लालू मित्र से प्रतिद्वंद्वी बने रंजन प्रसाद यादव से हार गए थे। लालू की बेटी भारती केंद्रीय मंत्री एवं मौजूदा सांसद रामकृपाल यादव के खिलाफ मैदान में हैं।

रामकृपाल कभी लालू के वफादार होते थे। वर्ष 2014 के लोकसभा चुनाव से पहले वह भाजपा में शामिल हो गए थे। रविवार को निर्वाचन क्षेत्र में एक रैली के दौरान उन्हें तेज प्रताप और तेजस्वी साथ खड़े थे और उन्होंने चारा घोटाले से संबंधित मामलों में केद की सजा काट रहे अपने पिता लालू की एक तस्वीर उठा रखी थी। तेजप्रताप यादव ने अपने छोटे भाई के लिए भी प्यार दिखाया और कहा कि वह उन्हें (तेजस्वी) अर्जुन के रूप में देखते हैं तथा खुद उनकी मदद भगवान कृष्ण की तरह कर रहे हैं। तेजप्रताप और उनके परिवार के बीच पहली बार विवाद तब सामने आया था जब उन्होंने अपनी पत्नी के खिलाफ तलाक की अर्जी दाखिल की थी। विवाद तब और गहरा गया था जब उनके ससुर एवं पूर्व मंत्री चंद्रिका राय को सारण से राजद प्रत्याशी चुना गया।

सर्जरी के बाद व्यक्ति के पेट से निकाली 116 कीलें

कोटा (राजस्थान)। बूंदी सरकारी अस्पताल में डॉक्टरों ने 42 वर्षीय व्यक्ति के पेट से लोहे की 116 कीलें, लोहे के छर् और तार निकाले हैं। अस्पताल में सर्जन डॉ. अनिल सैनी ने बताया कि ज्यादातर कीलों का आकार 6.5 सेंटीमीटर का है और व्यक्ति के पेट से इन सब चीजों को निकालने में डेढ़ घंटे का समय लगा। डॉ सैनी ने कहा, एक्स रे रिपोर्ट में देखकर मैं दंग रह गया जिसके बाद मैंने सी टी स्कैन कराने को कहा। उसमें भी उसी बात की पुष्टि हुई जिसके बाद सोमवार को

चीन की नौसेना में शामिल हुये दो नये मिसाइल विध्वंसक पोत

बीजिंग। अपनी नौसेना का त्वरित विस्तार कर रहे चीन ने दो और निर्देशित मिसाइल विध्वंसक पोतों को शामिल कर ऐसी क्षमता वाले अपने युद्धपोतों की संख्या बढ़ाकर 20 कर ली है जबकि आने वाले समय में इनकी संख्या में और बढ़ोतरी करने की उसकी योजना है। सरकारी मीडिया में सोमवार को यह जानकारी दी गई है। सरकारी ग्लोबल टाइम्स ने खबर दी है कि पात शुकुवार को तटीय नगर डालियन में दो टाइप 052डी निर्देशित मिसाइल विध्वंसकों को शामिल किया गया। रिपोर्ट में कहा गया है कि अपनी तरह के ये 19वें एवं 20वें पोत हैं। इसमें चीनी विशेषज्ञकों के उसने कहा है कि इस्लेफ है जिसमें उन्होंने कहा है कि इसी प्रकार के अन्य निर्देशित मिसाइल विध्वंसकों को तैयार किया जा रहा है। रिपोर्ट में कहा गया है कि चीन के पास अब 20 टाइप 052डी या तो सेवा में हैं अन्‍यथा उन्हें सेवा में शीघ्र शामिल किया जायेगा।

विविध

गुजरात में चार मंजिला इमारत में आग, कोई हताहत नहीं

अहमदाबाद। अहमदाबाद में चार मंजिला इमारत में सोमवार को आग लग गई। इस इमारत में बच्चों का अस्पताल भी है। अधिकारी ने बताया कि हादसे में कोई हताहत नहीं हुआ है। दमकल विभाग के एक अधिकारी ने बताया कि परिमल गाडन इलाके में देव कॉम्प्लेक्स इमारत को छत पर फाइबर शेड में आग लग गई। इमारत की चौथी मंजिल पर बच्चों का एक अस्पताल है। उन्होंने बताया कि एपल चिल्ड्रन मल्टी स्पेशलिटी अस्पताल में अधिकतर मरीज नवजात बच्चे थे, जिन्हें सुरक्षित बचा लिया गया। अहमदाबाद नागरिक निकाय के मुख्य अग्निशमन अधिकारी एम एफ दस्तूर ने कहा, इमारत में फाइबर शेड में आग लगने से परिसर में धुआं फैल गया। दमकल विभाग की दो गाड़ियां और चार वॉटर टैंकर आग बुझाने के लिए मौके पर भेजे गए। आग 15 मिनट में काबू पा लिया गया।

लालू ने नीतीश कुमार को लिखा खुला पत्र

पटना। राष्ट्रीय जनता दल प्रमुख लालू प्रसाद ने कहा कि बिहार के मुख्यमंत्री नीतीश कुमार की पार्टी जनता दल यूनाईटेड का चुनाव चिन्ह तीर, हिंसा का पुराना प्रतीक है।

चार घोटाला मामले में झारखंड में सजा काट रहे पूर्व मुख्यमंत्री ने कहा कि राजद का चुनाव चिन्ह लालटेन प्रेम और भाईचारे का प्रतीक है और इसलिए यह हमेशा प्रकाश फैलायेगा। प्रसाद ने यह टिप्पणी आम चुनाव के अंतिम चरण से पूर्व अपने चिर प्रतिद्वंदी कुमार को एक लिखे खुले पत्र में की। वह कुमार के चुनावी रैलियों में बार बार कहे गए रूपक कि ‘लालटेन के दिन लद गए’ को लेकर पलटवार कर रहे थे। इस रूपक के दो आशय समझे गए, एक यह कि बिहार में बिजली आपूर्ति में सुधार हुआ है

और दूसरा यह कि कथित तौर पर राज्य में राजद का राजनीतिक पराभव हुआ है। जद (यू) प्रमुख कुमार को छोटे भाई संबोधित करते हुये प्रसाद ने कहा कि ऐसा प्रतीत हो रहा है कि तुम्हें (कुमार को) आजकल उजालों से कुछ ज्य्यादा ही नफरत सी हो गयी है। दिनभर लालू और उसकी लौ लालटेन-लालटेन का जवाप करते रहते हो। तुम्हें पता है कि नहीं, लालटेन प्रकाश और रोशनी का पर्याय है। मोहब्बत और भाईचारे का प्रतीक है। गरीबों के जीवन से तिमिर हटाने का उपकरण है।

सोशल मीडिया पर भी जारी इस पत्र में उन्होंने कहा कि हमने लालटेन के प्रकाश से गैरबाबरी, नफरत, अत्याचार और अन्याय का अंधेरा दूर

वायनाड में दिखने लगे जलवायु परिवर्तन के प्रभाव

कोच्चि। केरल के खूबसूरत पर्वतीय जिले वायनाड में जलवायु परिवर्तन के प्रभाव पर जारी एक नई रिपोर्ट में कहा गया है कि दलदली क्षेत्र सूखते जा रहे हैं, ओले गिरने की दर बढ़ गई है, आम पहले से कहीं ज्यादा मीठे होते जा रहे हैं और संतरों के स्वाद में ज्यादा खट्टापन महसूस किया जा रहा है।

कांग्रेस के वरिष्ठ नेता एवं पूर्व केंद्रीय पर्यावरण मंत्री जयराम रमेश की ओर से हाल में जारी की गई यह रिपोर्ट काफी अहमियत रखती है, क्योंकि पार्टी अध्यक्ष राहुल गांधी वायनाड लोकसभा सीट से चुनाव लड़ रहे हैं। रमेश का कहना है कि यह रिपोर्ट और इसके परिणाम पार्टी अध्यक्ष राहुल गांधी के एजेंडे में शीर्ष पर होना चाहिए। सस्टेनेबल डेवेलपमेंट गोरूस एंड क्लाइमेट रेंजिलिएंट स्ट्रेटेजीज शीपक वाली इस रिपोर्ट के बारे में रमेश ने

बताया, एजेंडा को वायनाड के नए सांसद के दखल का इंतजार है। वायनाड में चुनाव प्रचार के दौरान जलवायु परिवर्तन और कृषि क्षेत्र का संकट प्रमुख मुद्दा था। यह जिला पिछले साल केरल में आई भीषण बाढ़ से बुरी तरह प्रभावित हुआ था। कांग्रेस के अगुवाई वाले यूडीएफ, माकपा की अगुवाई वाले एलडीएफ और भाजपा की अगुवाई वाले एनडीए सहित प्रमुख राजनीतिक पार्टियों ने बाढ़ से प्रभावित हुए लोगों की रोजी-रोटी के मुद्दे को जोर-शोर से उठया। बाढ़ के अलावा भी जिले में जलवायु परिवर्तन के कई प्रभाव देखे जा रहे हैं। वरिष्ठ परिस्थितिकीविद डॉ. बालाकृष्ण पशुपति और दीसा सतीश द्वारा लिखी गयी अध्ययन रिपोर्ट में कहा गया है, आम पहले से ज्यादा मीठे होते जा रहे हैं और संतरे ज्यादा खट्टे होते जा रहे हैं। रिपोर्ट में कहा गया कि जलवायु परिवर्तन

के प्रभाव के कारण दलदली क्षेत्र सूखते जा रहे हैं और इस जिले के खूबसूरत झरनों में पानी कम होने लगा है। तापमान और आर्द्रता (नमी की मात्रा) में बदलाव के साथ ही वर्षा के स्वरूप में बदलाव आ रहा है। बहुत कम ऊंचाई पर बादल बनने की स्थायी प्रवृत्ति ‘कोडा’ खत्म हो गई है। बारिश कम होती है, लेकिन पानी की तीव्रता बढ़ गई है। ओले गिरने का सिलसिला बढ़ गया है। वर्षा के स्वरूप में असामान्य बदलाव दर्ज किए जा रहे हैं। दस्तावेज के मुताबिक, जलवायु परिवर्तन के कारण खेती के तौर-तरीकों और लोगों की जindगी एवं रोजी-रोटी पर असर पड़ा है। रिपोर्ट लिखने वाले सतीश ने बताया कि स्थानीय समुदाय की सक्रिय भागीदारी और विकास प्रक्रिया के गांधी स्वराज मॉडल के मेल से क्षेत्र में जलवायु परिवर्तन के खतरे से प्रभावी तरीके से निपटा जा सकता है।

लालू ने नीतीश कुमार को लिखा खुला पत्र



का अंधेरा नहीं हटा सकते इसके लिए मोहब्बत के साथ खुले दिल और दिमाग से दीया जलाना होता है। समानता, शांति, प्रेम और न्याय दिलाने के लिए खुद को ‘दीया और बाती’ बनना पड़ता है। समझौते को दरकिनार कर जातिवादी, मनुवादी और नफरती आंधियों से उलझते व जुझते हुए खुद को निरंतर जलाए रहना पड़ता है।

प्रसाद ने आरोप लगाते हुये लिखा कि तुम क्या जानो इन सब वैचारिक और सैद्धांतिक उ्सूलों को। डरकर शॉर्टकट ढूंढना और अवसर देख समझौते करना तुम्हारी बहुत पुरानी आदत रही है। उनका इशारा परोक्ष रूप से दो साल पहले राजद और कांग्रेस गठबंधन से जदयू के निकलने और भाजपा में शामिल होने की ओर था।

संघीय मोर्चा सरकार के लिए लेंगे कांग्रेस का समर्थन

लेकिन झाड़वर सीट नहीं दी जाएगी : टीआरएस

हैदराबाद। तेलंगाना राष्ट्र समिति ने मंगलवार को कहा कि इसके मुखिया एवं तेलंगाना के मुख्यमंत्री के. चंद्रशेखर राव द्वारा प्रस्तावित क्षेत्रीय दलों का संघीय मोर्चा केंद्र में सरकार बनाने के लिए तब तक कांग्रेस का समर्थन लेने को तैयार है जब तक कि वह झाड़वर सीट (सरकार का संचालन) नहीं मांगती।

राव पिछले साल से ही गैर भाजपा और गैर कांग्रेस संघीय मोर्चे के विचार को आगे बढ़ा रहे हैं। लोकसभा चुनाव पर परिणाम आने से पहले टीआरएस के प्रवक्ता आबिद रसूल खान के इस बयान को काफी महत्वपूर्ण माना जा रहा

है कि उनकी पार्टी राहुल गांधी के नेतृत्व वाले संगठन के साथ काम करने को तैयार है। खान ने कहा, केसीआर (राव इसी नाम से लोकप्रिय है) इस बात पर दृढ़ हैं कि झाड़वर सीट संघीय मोर्चा होना चाहिए और उसी को सरकार चलानी चाहिए। उन्होंने कहा कि सरकार बनाने के लिए संख्या कम होने की स्थिति में कांग्रेस से बाहर से समर्थन लेने का विकल्प तलाशा जाएगा।

खान ने कहा, लेकिन सरकार संघीय मोर्चे की होगी और कांग्रेस को अपना समर्थन बाहर से देना होगा। हम इस बात पर दृढ़ हैं कि झाड़वर सीट क्षेत्रीय दल होने चाहिए। प्रधानमंत्री का देा संघीय मोर्चे के घटकों में से किसी एक को जाना चाहिए। प्रधानमंत्री पद का उम्मीदवार (संघीय मोर्चे

के) घटक दलों से एक सर्वसम्मत उम्मीदवार होगा। उन्होंने कहा, हम उससे (कांग्रेस) बात करने और यह बात से लोकप्रिय है) कि वे हमें सरकार बनाने के लिए समर्थन देते हैं या नहीं। यदि वे ऐसा करते हैं तो क्षेत्रीय दल तब तक इसके खिलाफ नहीं हैं जब तक कि वे (कांग्रेस) झाड़वर सीट नहीं मांगें।

खान ने यह भी कहा कि संघीय मोर्चा किसी भी तरह भाजपा से नहीं जुड़ेगा। उन्होंने कहा, हम भाजपा के खिलाफ नहीं चाहते, न उसका समर्थन करना चाहते, न उससे समर्थन लेना चाहते। केसीआर से बात करने वाले ज्यादातर घटकों का भी यही मत है कि वे वे भाजपा के साथ कोई संबंध नहीं रखेंगे।


अमर्यादित भाषा बताती है हथियार डाल चुका विपक्ष

नयी दिल्ली। चुनाव प्रचार में शब्द मर्यादा के उल्लंघन एवं अभद्र भाषा के उपयोग के लिये विपक्षी दलों पर निशाना साधते हुए भाजपा के वरिष्ठ नेता मुख्तार अब्बास नकवी ने मंगलवार को कहा कि ‘गाली गेंग’ का यह कृत्य दर्शाता है कि ये चुनावी जंग पूरी होने से पहले ही हताशा में हथियार डाल चुके हैं।

नकवी ने संवाददाताओं से कहा, प्रधानमंत्री मोदी के लिए विद्वेष की भावना रखने वाला गाली गेंग पूरी तरह से ‘शुगर फ्री’ हो गया है। उनके बीच ऐसी प्रतिस्पर्धा चल रही है कि अगर गाली का कोई शब्दकोश हो, तो वह भी शर्मिन्दा हो जाए। उन्होंने

कहा, इस प्रतिस्पर्धा में विपक्ष के लोग सारी मर्यादाएं ध्वस्त कर रहे हैं। यह इस बात का प्रमाण है कि चुनावी जंग पूरी होने से पहले ही मोदी के विरोधी आत्मसमर्पण कर चुके हैं। विपक्ष की यह स्थिति खिसियानी बिल्ली खम्भा नोचे जैसी है। केंद्रीय मंत्री ने आरोप लगाया कि जो लोग नरेंद्र मोदी के लिए अपशब्दों का प्रयोग कर रहे हैं, उन्हें भी एहसास है कि मोदी के प्रति लोगों में अपार स्नेह है। नकवी ने कहा कि राजनीति में और सामाजिक जीवन में लोगों

की अपनी मर्यादित भाषा होनी चाहिए। गौरतलब है कि नकवी का यह बयान ऐसे समय में आया है जब महीनों तक चुप्पी साधे रहने के बाद कांग्रेस नेता मणिशंकर अय्यर ने मंगलवार को अपने एक लेख में प्रधानमंत्री नरेंद्र मोदी के खिलाफ कही गई ‘नीच’ वाली टिप्पणी की सही बताया और उन्हें सबसे खराब भाषा प्रयोग करने वाला प्रधानमंत्री कहा। इससे एक दिन पहले ही बसपा प्रमुख मायावती, प्रधानमंत्री पर निजी हमला कर चुकी हैं।



का अपनी मर्यादित भाषा होनी चाहिए। गौरतलब है कि नकवी का यह बयान ऐसे समय में आया है जब महीनों तक चुप्पी साधे रहने के बाद कांग्रेस नेता मणिशंकर अय्यर ने मंगलवार को अपने एक लेख में प्रधानमंत्री नरेंद्र मोदी के खिलाफ कही गई ‘नीच’ वाली टिप्पणी की सही बताया और उन्हें सबसे खराब भाषा प्रयोग करने वाला प्रधानमंत्री कहा। इससे एक दिन पहले ही बसपा प्रमुख मायावती, प्रधानमंत्री पर निजी हमला कर चुकी हैं।

राशिफल

मेघ :	दिन मिश्रित फलदायी है। वाणी पर संयम रखें। नकारात्मक विचारों से दूर रहें। स्वास्थ्य में सुधार होगा।
वृषभ :	दिन शुभफलदायी है। स्वस्थ रहेंगे। प्रसन्नता का अनुभव होगा। परिवार वालों के साथ समय बितेगा।
मिथुन :	दिन बहुत अच्छा बीतेगा। घर में शांति का वातावरण रहेगा। सुखमय प्रसंग बनेंगे। धन निर्धक नहीं होगा।
कर्क :	स्वास्थ्य पर ख्यान दें। कार्य अपूर्ण रह सकते हैं। वाणी पर संयम रखें। आकस्मिक धन खर्च हो सकता है।
सिंह :	दिन शुभ फलदायी है। सकारात्मक माहौल रहेगा। मानसिक रूप से स्वस्थ रहेंगे। नौकरी को चिंता हो सकती है।
कन्या :	कार्य में बाधा सोंचे-समझे न करें। भाई-बहनों से लाभ होगा। प्रतिस्पर्धियों का सामना कर पाएंगे।
तुला :	मन दुविधाओं में रहेगा। नया कार्य प्रारंभ न करें। आर्थिक लाभ होगा। परिजनों के साथ वाद-विवाद होगा।
वृश्चिक :	आनंद की प्राप्ति होगी। समय उल्लास में बीतेगा। मित्रों से उपहार मिलेगा। प्रियजनों से मुलाकात होगी।
धनु :	परिजनों से मनमुटव हो सकता है। स्वास्थ्य का ख्याल रखें। वाणी पर संयम रखें। धन व्यर्थ हो सकता है।
मकर :	सिंघे से मुलाकात लाभदायी होगी। परिवार के साथ आनंद में दिन व्यतीत होगा। खरीदारी के लिए दिन शुभ है।
कुंभ :	शारीरिक स्थिति अच्छी रहेगी। व्यवसायिक क्षेत्र में प्रशंसा होगी। सहकारियों से सहयोग मिलेगा। अटकें कार्य पूर्ण होंगे।
मीन :	संतान के भविष्य की निंता होगी। वाद-विवाद को टालें। मन में नकारात्मक विचार ना आने दें।

कार्यालय प्रभागीय विक्रय प्रबन्धक
उत्तराखण्ड वन विकास निगम, हल्द्वानी
प्रकाश/जड़ विक्रय हेतु अल्पकालिक निविदा सूचना
उत्तराखण्ड वन विकास निगम के समस्त पंजीकृत क्रेताओं को सूचित किया जाता है कि विक्रय प्रभाग हल्द्वानी के अन्तर्गत हल्द्वानी से संख्या-01, 03 एवं लालकुर्आँ डिपो संख्या 01, 02, 03, 04, 05, 06 में मण्डारित क्रमशः चीड़ गोल- 52. 3544 घन मी0, तुन गोल- 0.2897 घन मी0, सुर्दाई गोल- 9.9467 घन मी0 , शीशम गोल- 0.94.0913 घन मी0, सागौन गोल-187.3052 घन मी0, कोकाट गोल- 17.0370 घन मी0, कोमल काष्ठ गोल- 37.4818 घन मी0, यूकेलिपटस लटदा/टोर- 943.9031 घन मी0, यूकेलिपटस जड़- 680.3880 घन मी0, कोमलकाष्ठ जड़- 421.1110 घन मी0 लगभग के विक्रय हेतु दिनांक 20.05. 2019 के अपराह्न 2:00 बजे तक रजिस्टर्ड डाक/कोरियर द्वारा कार्यालय प्रभागीय विक्रय प्रबन्धक, उत्तराखण्ड वन विकास निगम, 57-क्षेत्रानगर, हल्द्वानी के पते पर निर्धारित निविदा फार्म में सीलबन्ध निविदायें आमंत्रित की जाती हैं, जो उसी दिन सायं 3:00 बजे से निविदादाताओं के सम्मुख अफोहस्ताक्षरी अथवा गठित समिति द्वारा खोले जायेंगे। इच्छुक निविदादाता निविदा फार्म, निविदा की शर्तें एवं विवरण सूची किसी भी कार्य दिवस में सम्बन्धित दिवसों से प्राप्त कर सकते हैं। विक्रय सूची एवं शर्तें वेबसाईट- uafdc.in से भी Download की जा सकती है। दूरभाष संख्या-हल्द्वानी (05946-254351)
पत्रांक सं. : 478
प्रभागीय विक्रय प्रबन्धक
हल्द्वानी
दिनांक : 13.05.2019